

Zəfər bütçəsi

Milli Məclis müstəqillik tariximizin ən böyük maliyyə sənədini müzakirəyə çıxarıı

Noyabrin 15-də 2022-ci ilin dövlət bütçəsinin layihəsi və bütçə zərfinə daxil olan digər sənədlər Milli Məclisin plenar iclasında müzakirəyə çıxarıılıb. Müzakirələr noyabrın 18-dək davam edəcək.

44 günlük Vətən müharibəsinin qalıb dövlətinin 2022-ci il üçün hazırlanan iqtisadi konstitusiyasını zəfər bütçəsi də adlandıra bilerik. Çünkü bu, 30 il əvvəl müstəqilliyini bərpa etmiş bir ölkənin müstəqillik tarixinin ən böyük bütçəsidir.

Əgər Vətən müharibəsi Azərbaycanın hərbi gücünün təntənəsi oldusa, gələn ilin bütçəsi isə ölkəmizin iqtisadi qüdrətini təcəssüm etdirən reallıqdır.

Regionda ən güclü iqtisadi potensiala malik olan ölkə

Bu bir həqiqətdir ki, Azərbaycan son 18 ildə dünyanın heç bir dövlətinə müyəssər olmayan sürətli inkişaf yolu keçib. 2003-cü ildən bu yana iqtisadiyyatın üç dəfədən çox artması, ölkə iqtisadiyyatına 300 milyard dollara yaxın investisiya yatırılması bunu təsdiq edən ən vacib faktlardır.

Dünən Bakıda keçirilən XXV Beynəlxalq Biznes-Forumda İqtisadiyyat naziri Mikayıl Cabbarov deyib ki, ölkənin strateji valyuta ehtiyatları 108 milyard manata (63,5 milyard dollar) çatacaq ki, bu da xarici dövlət borcundan bir neçə dəfə çoxdur.

Göründüyü kimi, iqtisadi baxımdan özünü tamamilə təmin edən və ciddi maliyyə çətinliyi olmayan Azərbaycan 2021-ci illi də uğurla başa vurmaqdadır. İl ərzində həyata keçirilən məqsədyönlü islahatlar nəticəsində sosial-iqtisadi inkişafın dayanıqlığı təmin olunub. Inkişaf səviyyəsini xarakterizə edən bütün əsas göstəricilərin əhəmiyyətli dərəcədə yaxşılaşması Azərbaycanın regionda ən güclü iqtisadi potensiala malik olan ölkəyə çevrildiyini sübut edir.

Prezident İlham Əliyevin yeni inkişaf strategiyasına uyğun olaraq həyata keçirilən çoxşaxəli islahatlar, kompleks tədbirlər sayesində əldə edilən uğurlar onu deməyə əsas verir ki, Azərbaycan iqtisadiyyatı 2022-ci ildə inkişaf dinamikasını qoruyub saxlayacaq və iqtisadi artımın müsbət meyilləri davam edəcək.

2022-ci il üçün dövlət bütçəsinin gəlirləri (26 milyard 407 milyon manat və ya 15 milyard 533 milyon 500 min dollar) ölkəmizin reallıqları əsas götürülməklə proqnozlaşdırılıb. Xərclərin (29 milyard 879 milyon manat və ya 17 milyard 575 milyon 900 min dollar) istiqaməti isə Azərbaycanda ardıcılıqla həyata keçirilən siyasətin prioritətləri nəzərə alınmaqla müəyyənləşdirilib. Belə

ki, 2022-ci il üzrə dövlət bütçəsinin əsas xərc istiqamətləri "Azərbaycan 2030: sosial-iqtisadi inkişafa dair Milli Prioritetlər" sənədində qeyd olunan Milli Prioritetlər və onların həyata keçirilməsi üçün qarşıya qoymuş strateji məqsədlər, eləcə də mövcud makro-fiksal çağırışlar nəzərə alınmaqla müəyyəyen edilib. 2022-ci ilin dövlət bütçəsi xərcləri dövlətin əsas funksiyalarının təmin edilməsinə, o cümlədən müdafiə və təhlükəsizlik, sosial təminat, səhiyyə, təhsil və dövlət borcuna xidmətlə bağlı xərclərin maliyyələşdirilməsinə, eləcə də iqtisadi artımın davamlılığının dəsteklənməsinə yönəldiləcək.

Müdafiə xərcləri 5 milyard manata yaxın yüksələr

Tarixi qələbəmizin təminatçısı olan Azərbaycan Silahlı Qüvvələrinin müdafiə qabiliyyətinin daha da möhkəmləndirilməsi, dövlətin milli təhlükəsizliyinin gücləndirilməsi, işğaldan azad edilmiş ərazilərdə hərbi hissələrin yerləşdirilməsi, bərpa edilmiş dövlət sərhədinin etibarlı qorunması üzrə tədbirlərin maliyyələşdirilməsi növbəti ilin bütçəsinin prioritet xərclərinin vacib istiqamətləri kimi qalacaq.

Belə ki, gələn ilin dövlət bütçəsi xərclərinin 15 faizi, yəni 4 milyard 490 milyon manat həcmində vəsait bu məqsədlər üçün nəzərdə tutulub.

Gələn ilin bütçəsinin prioritet xərclərində işğaldan azad olunmuş ərazilərin bərpası və yenidən qurulması ön sırada dayanır. Düşmənin vəhşicəsinə talan etdiyi kənd, qəsəbə və şəhərlərin yenidən qurulması və tarixi simalarının qaytarılması, ərazilərin minalardan təmizlənməsi, zəruri yol-nəqliyyat, elektrik, rabitə, su, qaz və digər kommunal infrastrukturların, hemçinin sosial-mədəni obyektlərin tikintisi, mədəni-tarixi abidələrin bərpası istiqamətində başlanılmış böyük həcmli işlər sürətlə davan etdirilməkdədir. Növbəti ilde də işğaldan azad olunmuş ərazilərin bərpası məqsədi üçün 2,2 milyard manat vəsait ayrılması nəzərdə tutulur.

Ənənəvi olaraq sosialyönümlü bütçə

Digər prioritet xərc istiqaməti xalqın rifahının yaxşılaşdırılması və sosial müdafiənin təmin edilməsi xərcləridir. Yəni dövlət bütçəmiz ənənəvi olaraq sosialyönümlü bütçədir. Büdcənin sosial xərcləri 46,4 faizə çatdırılıb və cari illə müqayisədə 13,5 faiz, yəni 1 milyard 650 milyon manat artırılıraq 13 milyard 851 milyon manata çatdırılıb.

Prezident İlham Əliyevin tapşırığına uyğun olaraq 2022-ci ilin dövlət bütçəsində gələn il yanvarın 1-dən əmək-haqların, əmək pensiyalarının, sosial müavinətlərin və digər sosial ödənişlə-

rin artırılması üçün 1 milyard 440 milyon manat məbləğində müvafiq maliyyə təminati yaradılıb.

Prezident tərəfindən təsdiqlənmiş "Azərbaycan 2030: sosial-iqtisadi inkişafa dair Milli Prioritetlər"ə uyğun olaraq növbəti 5 il üçün sosial-iqtisadi inkişaf strategiyası hazırlanıb. Həmin inkişaf prioritetlərində təhsil sahəsi xüsusi prioritet kimi qeyd olunur. Ümumilikdə, bütçədə elm xərcləri cari illə müqayisədə 20 milyon manat çox olmaqla 203 milyon manat nəzərdə tutulub.

Növbəti ilin bütçəsində səhiyyəyə ayrılan vəsait yenə prioritet xərc istiqaməti kimi qalır. Bu sahəyə gələn il ayrılaq məbləğ 1 milyard 789 milyon manat (cari illə nisbetən 119 milyon manat çox) təşkil edəcək. Bunun da əsas hissəsi icbari tibbi siyorta ilə bağlı dövlətin öhdəliklərinin yerinə yetirilməsinə sərf olunacaq.

Azərbaycanın 2022-ci il dövlət bütçəsi Ermənistanın bütçəsindən 4 dəfə çoxdur

Ermənistanın da gələn il üçün müəyyənləşdiriyi dövlət bütçəsi açıqlanıb. Göstəricilərə, proqnozlara nəzər saldıqda bir daha aydın olur ki, hər zamanki kimi, regionda ən aşağı bütçə Ermənistana məxsusdur.

2022-ci il üçün məğlub ölkənin bütçə gəlirləri 3 milyard 880 milyon dollara barabərdir. Bu isə o deməkdir ki, məğlub ölkənin bütçəsi Azərbaycanın əsas maliyyə qanunundan (15,6 milyard dollar) 4 dəfə azdır.

Maraq doğuran məqamlardan biri də müdafiə və milli təhlükəsizlik xərcləri ilə bağlıdır. Belə ki, Ermənistanın gələn il üçün nəzərdə tutduğu müdafiə xərcləri 687 milyon 969 min dollardır. Azərbaycanın bu sahəyə ayrıdığı vəsait isə (4 milyard 990 milyon manat) 2 milyard 935 milyon 290 min dollardır. Burada da 4 dəfə aşağı göstərici aydın görünür.

Bütün hallarda aparılan müqayisələr o qənaətə gəlməyə əsas verir ki, Vətən savaşında Azərbaycan qarşısında diz çökən Ermənistan bu gün istenilən sahələrde Azərbaycanla ayaqlaşmaq gücündə deyil və heç bir zaman da olmayıacaq.

Əlbəttə ki, bu gün Azərbaycanın qazandığı uğurları şərtləndirən əsas amil İlham Əliyevin düşünlülmüş iqtisadi konsepsiyasının tam doğru formada icrasıdır. Bütün bunlar isə verilən vədlərin uğurla realaşması nəticəsində baş tutub. Dövlət başçısının söylədiyi kimi, son 18 il ərzində bir dənə də yerinə yetirilməyən və yoxdur. Bu günün reallıqları onu göstərir ki, Azərbaycan düzgün yolda gələcəyə doğru inamla addımlayırlar.

**Rəşad BAXŞƏLİYEV,
"Azərbaycan"**